

Бр. - № 03-244/1

02.02 2023 год. -viii
СКОПЈЕ - ШКУР

ДОГОВОР

за меѓуопштинска соработка за заловување на кучиња на подрачјето на општината Чаир

Склучен во Скопје на _____.2023 година помеѓу :

1. Град Скопје, со седиште на Бул.Илинден бр.82, застапуван од Градоначалникот на Град Скопје. г-ѓа Данела Арсовска (во натамошниот текст: Град Скопје)
2. Општина Чаир, со седиште на ул., Христијан Тодоровски бр.5 Карпош застапувана од Градоначалникот на Општината г-дин Висар Ганиу (во натамошниот текст: Општина Чаир) и
3. ЈП Лајка-Скопје, со седиште на ул.840 бр.2, застапувана од в.д. директорот Радмила Пешева (во натамошниот текст: ЈП Лајка)

I ПРЕДМЕТ НА ДОГОВОРОТ

Член 1

Предмет на овој договор е регулирање на меѓусебните права и обврски помеѓу Град Скопје, Општина Чаир, и ЈП Лајка-Скопје, по основ на финансиско учество заради остварување на заедничка цел и интерес која се однесува на заловување и собирање на бездомните кучиња, односно нерегистрирани кучиња и регистрирани кучиња доколку ги затекнат на јавни површини на подрачјето на општината Чаир.

Договорот се склучува согласно Одлуката за воспоставување меѓуопштинска соработка помеѓу Град Скопје и општините во градот Скопје за заловување на кучиња на подрачјето на Град Скопје ("Службен гласник на Град Скопје" бр.16/2020), како и Одлуката за воспоставување меѓуопштинска соработка помеѓу Општина Чаир и Градот Скопје за заловување на кучиња на подрачјето на Општина Чаир ("Службен гласник на Општина Чаир" бр.03/2021)

II НАЧИН НА ФИНАНСИРАЊЕ

Член 2

Град Скопје ќе учествува во меѓуопштинската соработка со обезбедување трајно и квалитетно вршење на заедничката надлежност на целото подрачје на општината преку Јавното претпријатие Лајка - Скопје и со предвидени финансиски средства за таа намена кои се обезбедуваат во Буџетот на Град Скопје за секоја буџетска година.

Општина Чаир ќе учествува во меѓуопштинската соработка со предвидени финансиски средства во износ од 2.000.000,00 денари, со пресметан ДДВ кои се обезбедуваат во Буџетот на општината за секоја буџетската година при што ќе ги уплатува на сметка на ЈП Лајка на 12 еднакви месечни рати во износ од 166.667,00 денари со пресметан ДДВ.

За искористеноста на доделените финансиски средства од став 2 на овој член наменети за заловување на кучиња на подрачјето на Општина Чаир, градот Скопје се обврзува до Советот на Општина Чаир, да доставува годишни Извештаи од ЈП Лајка – Скопје за наменското трошење на средствата предвидени во овој член.

Член 3

Обврската за надоместување на штетата настаната на граѓаните на подрачјето на Општина Чаир предизвикана од нерегистрирани кучиња и регистрирани кучиња затекнати на јавните површини на подрачјето на општината останува на градот Скопје.

Член 4

Времетраењето на заедничкото вршење на работите од заедничка надлежност и превземањето на обврските кои произлегуваат од меѓуопштинската соработка помеѓу Град Скопје и Општина Чаир се утврдува за целиот временски период на правна сила на одлуките од член 1.

Член 5

При остварувањето на меѓуопштинската соработка, утврдена во член 1, помеѓу Град Скопје и Општина Чаир, постапките за издавање налог за работење и вршење надзор над самото работење ќе ги врши Град Скопје согласно Договор бр.08-1160/1 од 29.01.2021 година, склучен помеѓу Град Скопје и ЈП Лајка Скопје.

III ЗАВРШНИ ОДРЕДБИ

Член 6

Договорот е составен во 6 (шест) еднообразни примероци, од кои по 2 (два) примерока за секоја од договорните страни.

Член 7

Евентуалниот спор помеѓу договорните страни во врска со овој договор ќе го решава надлежен суд во Скопје.

Член 8

Можните измени и дополнувања настанати по склучување на овој договор договорните страни ќе ги договорот спогодбено и писмено ќе ги приклучат кон овој договор со анекс на договор.

Член 9

Овој договор влегува во сила со денот на неговото потпишување.

Градоначалник

на Град Скопје
Данела Арсовска



Градоначалник

на Општина Чаир
Висар Даниу



ЈП Лајка- Скопје

в.д. Директор
Радмила Пешева



Изработил
Милан Тофилоски

Контролирал
Пом.Раководител на Сектор
за комунални работи

Драги Митковски

Одобрил
Раководител на Сектор
за комунални работи

Зоран Лапчевски